



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 1800/2021

Дата. 15-12-2021

Врз основа на член 88 од Законот за општа управна постапка (“Службен весник на Република Македонија” бр. 124/15 и 76/20), а во врска со член 4, став 3 од Законот за спроведување на Просторниот план на Република Македонија (“Службен весник на Република Македонија” бр.39/04) и член 42 став 9 од Законот за урбанистичко планирање (“Службен весник на Република Северна Македонија” бр. 32/20), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Прилеп се издаваат Услови за планирање на просторот за изградба на линиска инфраструктура – подземен 20 kV кабел од границата на КО Големо Коњари 1 (дел од КП 1821) до постоечки челичен решеткаст поцинкуван столб на среднонапонска 10 kV ДВ Славеј (дел од КП 1810), КО Големо Коњари 1, Општина Прилеп.

Должината на трасата за поставување на кабелскиот вод е 753 метри.

Трасата на предвидената линиска инфраструктура - поставување на кабелскиот вод се води паралелно со линиска инфраструктура за кои се издадени Услови за планирање на просторот со тех.бр. Y25111 – за изработка на проект за инфраструктура за изградба на локален пат село Славеј до село Заполжани, Општина Кривогаштани и Општина Долнени и за истите има издадено Решение за Услови за планирање на просторот под бр. 15-141/5 од 09.01.2012 год

Видот на планската документација да се усогласи со Законот за урбанистичко планирање и Правилникот за урбанистичко планирање.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.



СЕКТОР ЗА ПРОСТОРНО ПЛАНИРАЊЕ

2. Условите за планирање на просторот од точка 1 на ова Решение, изработени од Агенцијата за планирање на просторот со тех.бр. Y10621 се составен дел на Решението.

3. Услови за планирање на просторот за изградба на линиска инфраструктура – подземен 20 kV кабел од границата на КО Големо Коњари 1 (дел од КП 1821) до постоечки челичен решеткаст поцинкуван столб на среднонапонска 10 kV ДВ Славеј (дел од КП 1810), КО Големо Коњари 1, Општина Прилеп, содржат општи и посебни одредби, насоки и решенија со обврзувачка активност од планската документација од повисоко ниво и графички прилози кои претставуваат Извод од планот.

4. При изработка на планската документација локациите за сите содржини треба да се бараат исклучиво на површини од послаби бонитетни класи. Приоритет е заштита на земјоделското земјиште, а особено стриктно ограничување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природната плодност на земјиштето.

5. Со цел да се обезбеди заштита и унапредување на животната средина при изработка на предметната документација за изградба на линиска инфраструктура – подземен 20 kV кабел од границата на КО Големо Коњари 1 (дел од КП 1821) до постоечки челичен решеткаст поцинкуван столб на среднонапонска 10 kV ДВ Славеј (дел од КП 1810), КО Големо Коњари 1, Општина Прилеп, потребно е да се почитуваат одредбите пропишани во Законот за животна средина (“Сл.весник на РМ” бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) како и подзаконските акти донесени врз основа на истиот.

6. Органот кој го подготвува планскиот документ е должен да донесе Одлука за спроведување или Одлука за не спроведување на стратегиска оцена во која се образложени причините за спроведувањето, односно не спроведувањето согласно со критериумите врз основа на кои се определува дали еден плански документ би можел да има значително влијание врз животната средина и врз здравјето на луѓето.